

# Abşeronda 8 hektar ərazidə 10 minə yaxın Eldar şamı və zeytun ağacları əkilib



Ümummilli Lider Heydər Əliyevin anadan olmasının 100 illik yubileyi münasibətilə Abşeron rayonunda təşkil olunan silsilə tədbirlər çərçivəsində ağacəkmə aksiyası keçirilib.

AZƏRTAC xəbər verir ki, aksiyaya Bakı-Şamaxı yolunun Ab-

şeron rayonu ərazisində keçən hissəsində reallaşdı.

Abşeron Rayon İcra Hakimiyyətinin başçısı Abdin Fərzəliyev, rayonun hüquq-mühafizə orqanlarının, regional idarə və təşkilatları rəhbərləri, şəhid ailələri, müharibə veteranları, gənclər və ictimaiyyət nümayəndələri iştirak edəblər. Bir ay davam edən aksiya çərçivəsində

8 hektar ərazidə ölkəmizin iqlim şəraitinə uyğun 10 minə yaxın Eldar şamı və zeytun kimi həmişəyaşıl ağaclar əkilib. Əkilən hər bir ağacın küləkdən qorunması üçün bərkidilmə işləri həyata keçirilib, normal böyüməsi üçün mineral gübrələrdən və digər lazımı vasitələrdən istifadə edilib, yeni salınmış yaşıllıq zonasının daimi suvarıl-

masını təmin etmək məqsədilə xüsusi şəbəkə qurulub.

Ümummilli Lider Heydər Əliyevin anadan olmasının 100 illik yubileyi münasibətilə yanvar ayından etibarən rayonun bütün kənd və qəsəbələrində mövsüm zamanı ağacəkmə aksiyaları keçirilib, yeni yaşıllıq sahələri salınıb, mövcud yaşıllıqlara işə daimi qulluq göstərilib.